

# رمضان کو غنیمت جانیے!

خباب مردان الحمد / ترجمہ: محمد سفیر الاسلام

اس ماہ مبارک کی آمد کا احساس کتنا خوب صورت ہے۔ ہم یہ بھی جانتے ہیں کہ اس ماہ کا آغاز ملتِ اسلامیہ کے لیے نیکی اور خیر و برکت کا آغاز ہے۔ سلف صالحین اس مہینے کے آنے پر خوشیاں مناتے تھے، وہ خود کو اس کے استقبال اور اس کی برکات سے بھرپور انداز میں استفادے کے لیے تیار کرتے تھے۔ حضرت عبد اللہ بن عمرؓ فرماتے ہیں: ہم ماہ (رمضان) کو جو تمام خیر کا منع ہے، خوش آمدید کہتے ہیں۔ اس کے دن میں روزہ رکھتے ہیں اور اس کی رات کو قیام کرتے ہیں۔ اس مہینے میں راتِ دنِ اللہ کی راہ میں اتفاق کرتے ہیں۔ معثی بن فضل سلف صالحین کے حوالے سے رمضان کے بارے میں نقل کرتے ہیں کہ سلفِ چھٹے مہینے تک اللہ تعالیٰ سے یہ دعا کیا کرتے تھے کہ وہ رمضان کا مہینہ پالیں، اور اگلے چھٹے ماہ وہ یہ دعا کیا کرتے تھے کہ اللہ تعالیٰ اسے قبول فرمائے۔ ذرا سوچیے وہ کیا لوگ تھے جو اس ماہ مبارک کو پانے اور اس کی قبولیت کے لیے چھٹے چھٹے ماہ تک اللہ تعالیٰ سے دعائیں کیا کرتے تھے۔ اس سے اندازہ لگائیے یہ ماہ کتنی بڑی غنیمت ہے۔

سلف صالحین کی روشن توجیہی، جب کہ ہمارے زمانے میں لوگ رمضان کے قیمتی لمحات کو لغویات کی نذر کر دیتے ہیں۔ بعض کھانے پینے میں، بعض نیند اور سونے میں اور بعض ٹیلی و یڑیں پر مختلف پروگراموں سے دل بہلا کر اس ماہ کو خوش آمدید کہتے ہیں۔ درحقیقت جو لوگ اس ماہ کے فضائل کی حقیقت سے آگاہ نہیں وہ ان دونوں کے فوائد اور راتوں کے منافع کو نہیں جانتے۔ دوسری طرف ایک وہ بندہ مومن ہے جو عملِ صالح کے لیے جدوجہد کرتا ہے، آگے بڑھنے کا مقصد ہوتا ہے۔ وہ رمضان کا استقبال بھی اسی طرح نیکیوں میں آگے بڑھنے اور مکرات سے بچنے سے کرتا ہے۔

وہ غنیمت کے ان لمحات کو خیر و بھلائی سمجھئے اور رب العالمین کا قرب حاصل کرنے کے لیے بھرپور انداز میں استعمال کرتا ہے۔ وہ اللہ تعالیٰ کی رضا و خوش نودی چاہتا ہے۔ اس کے ساتھ ساتھ وہ دردناک عذاب سے بھی خوف زدہ ہوتا ہے۔ جو نیکیوں میں آگے بڑھ جانے والا ہے، وہ یہ بات یقینی طور پر جانتا ہے کہ اللہ تعالیٰ نے خود نیکی کی راہ میں سبقت پر ابھارا ہے۔ گویا وہ چاہتا ہے کہ اس کے بندے نیکی اور بھلائی میں ایک دوسرے سے آگے بڑھ جانے کی کوششیں کریں۔ فَاسْتِيْقُوا مُحَمَّدُ اَخْيَرُ الْجَنَاحَيْنِ (البقرہ ۱۳۸:۲)

ہم رمضان المبارک کے ان پا بر کت لمحات میں اللہ تعالیٰ کے حقوق کی ادائیگی کس طرح کر سکتے ہیں، اس کی عطا کردہ نعمتوں کو س طرح سمیٹ سکتے ہیں، اس ضمن میں چند عملی پہلو درج ذیل ہیں:

• **عمل کرے لیے تحریک:** رمضان آپ کو حرکت و تحریک دیتا ہے، زندگی گزارنے کا سامان دیتا ہے، مسلسل عمل کی طاقت سے ہم کنار کرتا ہے۔ آپ اس ماہ میں اللہ کے حضور قیام و نماز اور نماز تراویح ادا کرتے ہیں، صدقہ کرتے ہیں۔ اصحاب رسول نے اس مہینے میں اعلاء کلمۃ اللہ کی غرض سے جہاد کرتے تھے اور مسلمانوں کو فتح کی نوید سناتے تھے۔ بھوک، پیاس اور روزہ کبھی ان کی راہ میں رکاوٹ نہ بنے۔ پس رمضان تمام مسلمانوں کے لیے عظیم نعمت ہے جس میں وہ اپنی طاقت وقت کو مسلمانوں کی نصرت اور اسلام کی سر بلندی کے لیے صرف کر سکتے ہیں۔ رمضان کا مہینہ اس بات کا پیغام ہے کہ ہم اپنی ذمہ داریاں ادا کرنے کے لیے اس مہلت سے بھرپور فائدہ اٹھائیں۔ اس طرح آپ کو روحانی سکون میسر آئے گا۔ آپ کے اعمال بہتر ہوں گے۔ سُستی اور کاملی اور ثانی مثول کا روایہ ختم ہو جائے گا۔ یہ روزیے انسان کو گم اور پریشانی سے دوچار کر دیتے ہیں۔

• **تنظيم وقت:** رمضان کا مہینہ شعائر اسلامی کی ادائیگی کے ذریعے ہمیں تنظیم وقت کی طرف متوجہ کرتا ہے۔ روزہ رکھنے اور افطار کا وقت معین ہے۔ اس کے لیے رسول اللہ صلی اللہ علیہ وسلم کا یہ قول ہی کافی ہے: ”جب بلاں اذان دیں تو ہاتھ نہ روکو اور جب ابن ام مکتوم اذان دیں تو ہاتھ روک لو“ (بخاری، مسلم)۔ حضرت بلاں اور حضرت ابن ام مکتوم کی اذان میں فرق سے مراد یہ ہے کہ حضرت بلاں جلد اذان دیتے تھے، جب کہ حضرت ابن ام مکتوم دیر سے اذان دیتے تھے۔ اس ماہ میں انسان کو اپنے وقت کی صحیح تنظیم و تقویم کا موقع حاصل ہوتا ہے۔ اس طرح وہ صحیح عمل

کے لیے قدم اٹھاتا ہے، آگے بڑھتا ہے اور کامیابی سے ہم کنار ہو جاتا ہے۔

● دعوتِ دین: اس مہینے میں نیکی و بھلائی کی طرف رغبت ہوتی ہے۔ شیطان کو جکڑ دیا جاتا ہے اور دل نیکی کی طرف زیادہ مائل ہوتے ہیں۔ اس لیے دعوت کا بہت آسان موقع ہوتا ہے۔ لہذا اپنے عزیز وقارب اور ہماسیوں تک دعوتِ دین پہنچانے کا خصوصی اہتمام کریں۔ داعیانِ حق کو چاہیے کہ وہ اس ماہ میں دعوت کی توسعہ و اشاعت کے لیے ہر ممکن کوشش کریں۔

● تکافل اجتماعی: رمضان کا ہمینہ ایسی شہری اور انمول گھریلوں لے کر آتا ہے جن میں والدین کے ساتھ بھلائی اور صحنِ سلوک، بھائیوں کے ساتھ ہمدردی اور صلةِ رحمی اور امت کے حقوق کی ادائیگی کے لیے فکرمند ہونے، نیزمحتاجوں، معذوروں، فقرا اور مساکین کی خدمت کرنے اور ان کے حقوق کی ادائیگی کا بہترین موقع ہوتا ہے۔ اسی طرح خیراتی اداروں کے ساتھ تعاون کرنا، اور ان لوگوں کی مدد کرنا ہے جو سفید پوش ہیں اور لوگوں سے لپٹ لپٹ کر سوال نہیں کرتے، بڑی نیکی ہے۔ اس ماہِ مبارک میں اپنے مال میں سے زکوٰۃ نکالی جائے اور اس کو مستحقین میں تقسیم کیا جائے۔ ان لوگوں کا احساس کیا جائے جو ضعیف اور کمزور ہیں۔ اس کے علاوہ جتنی توفیق و استطاعت اللہ تعالیٰ نے دی ہو، راہ خدا میں خرچ کیجئے۔ اس پر اللہ تعالیٰ بہترین اجر و ثواب عطا فرمائے گا۔ اس کے نتیجے میں معاشرہ بھی آسودہ ہو گا اور پریشان حال لوگوں کے مصائب بھی کم ہوں گے۔

● ترقیہ و تربیت: اس ماہِ مبارک میں اللہ تعالیٰ کی رحمتوں کا نزول ہوتا ہے۔ اللہ تعالیٰ اپنے بندوں کو کثرت سے جہنم کی آگ سے آزاد کرتا ہے۔ اللہ ہمیں بھی اس سے بچائے۔ یہ عاصیوں، گناہگاروں اور خطاکاروں کے لیے بہترین موقع ہے کہ وہ اپنی زندگی کے ان بُرے اعمال سے معافی کے خواست گار ہوں اور نئی زندگی کا آغاز کریں۔ اللہ تعالیٰ سے توبۃ الصوح کی توفیق مانگیں اور پچھی توبہ کریں۔ گناہوں، معصیت اور نافرمانیوں سے خلاصی حاصل کریں۔ ہم یہ بھی جانتے ہیں کہ ہمارے سب سے بڑے اور کھلے دشمن کو اللہ تعالیٰ نے جکڑ رکھا ہے۔ پس اپنے دلوں کو نیکی اور عبادت کی طرف راغب و متوجہ کرنے کا اس سے بہتر موقع نہیں ملے گا۔ کئی ایسے سعادت مند ہیں جو اس موقع پر اپنے گناہوں اور معصیت سے توبہ کا اعلان کرتے ہیں۔ تربیت کرنے والوں کے لیے بھی یہ غنیمت ہے کہ وہ اس ماہِ مبارک میں ان نفوس کی تربیت کے لیے اپنی پوری قوت

لگا دیں جو خدا کی اطاعت و بندگی اور تقویٰ کی زندگی اپنانے کے لیے تیار ہیں۔ ان لوگوں کی تربیت اور ان کے ایمان کی تقویت کے لیے ضروری ہے کہ مختلف النوع تربیتی پروگرام ترتیب دیے جائیں۔

● اثر انگلیزی: یہ ماہ مبارک اہل ایمان کے دلوں میں اشکرتا ہے۔ عمل کا وہ پودا اگا دیتا ہے جو انھیں اللہ کی رضا حاصل کرنے والے اعمال پر آمادہ کرتا ہے۔ اس میں مجاهدہ نفس کی طلب پیدا ہوتی ہے۔ جیسا کہ ایک حدیث قدسی میں رسول اللہ صلی اللہ علیہ وسلم فرماتے ہیں: ”اس نے میری خاطر اپنا کھانا پینا اور شہوت کو چھوڑے رکھا“ (متفق علیہ)۔ اس میں ایک رات ہے جس میں گردنیں آزاد کی جاتی ہیں۔ یہ اس کے روزے رکھنے اور اللہ کا تقویٰ اختیار کرنے کی وجہ سے ہوتا ہے۔ یہ اثر انگلیزی بڑی اہمیت کی حامل ہے جو روزے رکھنے اور قیامِ لیل میں تسلسل پیدا کرتی ہے۔ اسی کے نتیجے میں وہ بشارت دی گئی ہے: ”جس کسی نے ایمان اور احتساب سے روزہ رکھا اس کے پچھلے گناہ معاف کر دیے گئے“ (متفق علیہ)۔ پس اس سے بڑھ کر اجر و اثر پذیری اور کیا ہوگی؟

● مساجد کے ساتھ تعلق: اس ماہ عظیم میں نفس کو مساجد کے ساتھ تعلق پر آمادہ کرنا چاہیے، تاکہ آپ ان سات لوگوں میں سے ہو جائیں جن کو اللہ تعالیٰ اپنے سایے میں اس دن جگد دے گا۔ جس دن اس کے سایے کے سوا کوئی دوسرا سایہ نہ ہوگا۔ آخری عشرے میں خلوت میں رب العالمین سے تعلق جوڑنے کے لیے مساجد میں اعتکاف کیا جائے۔ اس سے ہدایت کا سوال کیا جائے۔ ان اوقات میں اس سے اس طرح سے مناجات کی جائیں کہ وہ ہمارے لیے معاملات کو ایسے کھول دے جیسے عارفین کی دعائیں مقبول ہوتی ہیں، یا ان کے لیے معاملات کھول دیے جاتے ہیں۔ اسے جہنم کی آگ سے بچائے اور اسے جنت نعمیں میں داخل فرمادے۔ ایک نماز کے بعد دوسری نماز کا انتظار کیجیے۔ روزہ دار عصر کی نماز ادا کرنے کے بعد مغرب کی نماز کا انتظار کرنے لگتا ہے اور وہ رباط (اللہ کی راہ میں پہرہ) کا اجر حاصل کر لیتا ہے جس کی خبر رسول اللہ صلی اللہ علیہ وسلم نے دی۔ یہ اجر ایک نماز کے بعد دوسری نماز کے انتظار میں ہے۔ مسجد میں قیام کے دوران وہ قراءت قرآن، دعا، ذکر اللہ اور اللہ تعالیٰ سے توبہ کر کے اجر کا مستحق تھی رہتا ہے۔

● استغفار سحری: رمضان المبارک استغفار کے لیے بیش قیمت لمحات پر منی ہے جس سے اکثر مسلمان غافل ہیں۔ خاص طور پر سحری کے وقت کی عبادت اور استغفار اس حوالے سے

بہت اہم ہوتا ہے۔ یہ وقت رب کے حضور التجاویں کے لیے بہت غنیمت ہے کیونکہ اس وقت رب العالمین ساتویں آسمان پر آیا ہوتا ہے۔ بندہ مونک کو چاہیے کہ وہ فرصت کے ان محاذات کو غنیمت جانے اور اس وقت میں زیادہ سے زیادہ اجر کے غنائم سمجھیے۔ اللہ تعالیٰ نے قرآن مجید میں مومنین کی صفات کا ذکر فرمایا ہے: وَالْمُسْتَغْفِرِينَ بِالْأَسْحَارِ (آل عمرن: ۳: ۷۱) ”بخشش مانگنے والے بکھلی رات میں“۔ ایک اور مقام پر فرمایا: وَبِالْأَسْحَارِ هُمْ يَسْتَغْفِرُونَ (الذاریات: ۱۸: ۵۱) ”وقت صح وہ استغفار کرتے تھے“۔

● قرآن سے خصوصی شغف: رمضان اس حوالے سے بھی غنیمت ہے کہ اس میں حفظ قرآن کیا جائے، کیونکہ اس میں دن رات اس کی دہرائی کی جاسکتی ہے، اور راتوں میں قیام کے دوران اسے بڑھا جاسکتا ہے۔ اس ماہ میں قرآن میں تدبر و غور و فکر اور اس کے فہم کے لیے بھی کوشش کی جانی چاہیے۔ ہمارے سلف صالحین کا قرآن سے تعلق قابل رشک حد تک بڑھا ہوا ہوتا تھا۔

● عمرہ حج کے برابر: اس مہینے کے محسن میں سے ایک یہ بھی ہے کہ اس مہینے میں جو لوگ عمرے کی سعادت حاصل کرتے ہیں ان کو حج کے برابر اجر و ثواب ملتا ہے۔ رسول اللہ صلی اللہ علیہ وسلم سے صحیحین میں روایت ہے: ”رمضان کے مہینے میں عمرہ حج کے برابر ہے“۔ یہ کہنی خوش نصیبی اور سعادت ہے کہ ایک عمرہ کرنے والے کو حج کے برابر ثواب مل جائے۔ البتہ شرط یہ ہے کہ عمرے کی ادائیگی صرف اللہ تعالیٰ کی رضا اور سنت رسول صلی اللہ علیہ وسلم کے مطابق ہو۔

● دلوں کی صفائی: اس مہینے میں بھائی چارے، ناراضی و اختلاف ختم کر کے صلد رحمی کرنے کا بہترین موقع ملتا ہے۔ پس اللہ تعالیٰ سے شیطان کی پناہ مانگنا چاہیے۔ قلب کو سلیم و فرمائیں بردار بنانا چاہیے۔ ایسا دل مانگنا چاہیے جس میں خیانت، بُغض اور حسد جیسی بیماریاں نہ پائی جاتی ہوں۔ اسی طرح عزیز و اقارب سے تعلقات شریعت کی منشا کے مطابق ہونے چاہیں، اور ان حقوق کی ادائیگی کا اہتمام کیا جانا چاہیے جو اللہ تعالیٰ نے فرض کیے ہیں۔ ان میں سے خاص طور پر وہ حقوق جو ایک مسلمان پر دوسرا مسلمان کے لیے ادا کرنے لازم ہیں۔ اس مہینے میں لوگوں کی دل آزاری سے بھی بچنے کی کوشش کرنا چاہیے۔ اس پر بڑا اجر ہے۔

● صبر: اس مہینے میں ایک شخص کو ایسی تربیت سے گزرنا پڑتا ہے کہ خاص طور پر صبر کا

مفہوم اس پر بخوبی اُجاء کر ہو جاتا ہے۔ رمضان کے روزے کے دوران اللہ کی اطاعت پر صبر، ان تمام اقوال و گفتگوؤں اور معاصی پر صبر جن سے اللہ کی رضا سے انسان ڈور ہو جاتا ہے، اور مکمل طور پر اللہ کی قضا و قدر پر صبر جو اس نے روزے فرض کرنے کی صورت میں اپنے بندے پر عائد کی ہے۔ حضرت اخف بن قیسؓ سے جب کہا گیا: آپ بزرگ آدمی ہیں اور روزے آپ کو کمزور کر دیں گے تو انہوں نے جواب دیا: ”میں نے زندگی کا طویل سفر طے کر لیا ہے، اللہ کی اطاعت پر صبر کرنا بہتر ہے نہ کہ اس کے عذاب پر۔ (سیر اعلام النبلاء)

حضرت جابر بن عبد اللہؓ کہتے ہیں: جب تم روزہ رکھو تو چاہیے کہ تمہاری ساعت کا بھی روزہ ہو، تمہاری آنکھوں کا بھی روزہ ہو، تمہاری زیان جھوٹ سے بچے، پڑوئی کو اذیت نہ دو۔ روزے کے دن تم پر وقار اور سکینیت طاری ہونا چاہیے۔ تمہارا روزہ اور بے روزہ کا دن ایک جیسا نہیں ہوتا چاہیے۔

● تربیت اولاد: ماں اور باپ دونوں مرتبی ہوتے ہیں۔ وہ اس ماں میں چاہیں تو بچوں کے دلوں میں فضائل کے بیچ بوسکتے ہیں اور انھیں رذائل سے ڈور کر سکتے ہیں۔ ان کے دلوں میں رمضان، قیامِ لیل اور قرآن کی محبت کا جادو جگا سکتے ہیں۔ اس کی مختلف صورتیں ہو سکتی ہیں۔ ذوق و شوق کے لیے مختلف انداز اپنانے جاسکتے ہیں۔ اس کی ایک صورت یہ ہو سکتی ہے کہ عصر کی نماز کے بعد گھر کے تمام افراد ایک جگہ بیٹھ جائیں اور درس قرآن یا لٹریچر کا مطالعہ کیا جائے۔ اس میں جہاں ضرورت ہو تشریخ ووضاحت کی جائے۔ اسی طرح اذان کے وقت سب گھروالے ہاتھ اٹھا کر اللہ کے حضور گزر ڈاکر دعا کریں جو آسمان کے کھلے عرش تک پہنچ جائے۔

● دعا: جب بندہ مومن اللہ رب العالمین کو اپنی مناجات کے ذریعے یاد کر رہا ہوتا ہے تو اس وقت اس کے دل کو اطمینان اور سکون کی جو کیفیت حاصل ہوتی ہے، اس سے افضل وقت اس کی زندگی میں کوئی اور نہیں ہو سکتا۔ خصوصاً اس ماہ مبارک میں جس کا ذکر آیا تربانی میں آیا ہے کہ اس میں دعا رہنیں ہوتی۔ وہ ضرور بارگاہِ الہی میں پہنچتی اور قبول ہوتی ہے۔ ایک مسلمان کے لیے لازم ہے کہ وہ اپنے لیے اور اپنے مسلمان بھائیوں کے لیے بندوں کے رب کو پکارے اور دعا کرے۔ ہو سکتا ہے اللہ تعالیٰ اس کے ساتھ ساتھ دیگر مسلمانوں کے دکھ درد اور تکالیف بھی ڈور فرمادے۔

● غذا کی تنظیم اور وزن میں کمی: رمضان ان لوگوں کے لیے جو غذا کو کسی

ترتیب یا تنظیم سے کھانا چاہتے ہیں، بہترین موقع فراہم کرتا ہے۔ کم کھانا جسم کے لیے بہت مفید ہے۔ اگر اس میں اعتدال اور توازن نہ ہو تو نفس کے لیے مضر ثابت ہوتا ہے۔ صرف یہی نہیں بلکہ روح و بدن دونوں پر اس کی خرابی کا اثر پڑتا ہے۔ لقمان نے اپنے بیٹے کو نصیحت کی: ”بیٹا جب معدہ بھر جاتا ہے تو سوچ اور فکر سو جاتی ہے، حکمت جاتی رہتی ہے، اعضا عبادت نہیں کر پاتے۔“ پس روزہ دار اگر رب کی زیادہ عبادت کرنا چاہتا ہے اور خاص طور پر اس مہینے میں، تو اسے چاہیے وہ کم کھائے۔

• امیر خیر کی طلب گار! فرست کے ان لمحات کو غنیمت جانیے! کوئی دوسرا مہینہ مسلمانوں کے دلوں میں ایسا مقام نہیں رکھتا اور ایسا افضل نہیں جیسا کہ رمضان کا مہینہ ہے۔ اس میں جنت کے دروازوں کو کھول دیا جاتا ہے اور جہنم کے دروازوں کو بند کر دیا جاتا ہے۔ پس چاہیے کہ ان لمحات کو زیادہ اللہ کی اطاعت میں گزارا جائے اور افراط و تفریط سے بچا جائے جو خسارے کا باعث ہوگا۔ اس مہینے میں عبادات کے تمام رنگ پائے جاتے ہیں۔ اللہ تعالیٰ کے تقرب اور روحانیت کی کئی صورتیں اس میں موجود ہیں۔ پس اے خیر کے طلب گار! آگے بڑھ، اور اے شر کے طلب گار! رُک جا۔ واللہ المستعان۔

## عالمی ترجمان القرآن کے ۵ سالہ خریدار نہیں! صرف ۱۲۰۰ روپے میں!

اس میں فائدہ ہی فائدہ ہے۔۔۔

۳۰ روپے کا رسالہ، سالانہ خریدار کو ۲۵ روپے کا، اور ۵ سالہ خریدار کو ۲۰ روپے کا ملتا ہے  
۳۲ دفعہ رقم کی ترسیل کے اخراجات کی بچت، آئینہ ۵ سال کے دوران قیمت میں موقع اضافے  
کی بچت۔ کل بچت کا آپ خود حساب کر لیں!

آپ نئے خریدار ہیں، یا خریداری کی تجدید کر رہے ہیں، ممکن ہو تو ۵ سال کے لیے زرخاون (۱۲۰۰) ارسال کیجیے

عالمی ترجمان القرآن، 6- صابر سٹریٹ، ذیلدار پارک، اچھرہ، لاہور 54600

فون: 042-37587916 موبائل: 0307-4112700 ای-میل: tarjuman@tarjumanulquran.org